

DAWRA MAL-ART IMQADDSA

Il-Minaret. F'nofs il-Monasteru, tara minaret iserdek fil-gholi; mal-li tarah, tigik kurzità li tkun taf għaliex jinsab hemm. Il-Patrijiet huma Nsara, Griegi Ortodossi, m'hux Misilmin Il-Patri qalilna l-ġrajja f'erba' kelmiet. Żmien ilu, General Tork ried jaħbat għal Monasteru. Il-Patrijiet beżgħu għall-aħħar, u bagħtu lil x'uħud minnhom jitolbuh jaħfir-hielhom. Il-General bagħat għaliex-hom u qalilhom, li: li kien għalih,

minnu." Il-Patrijiet marru jġiġru l-Kunvent u kemm ilna nġhidu bnew Moskiya; u hekk, malli s-suldati Torok waslu, u raw quddiemhom il-minaret tal-Moskiya fin-nofs, dawwru wiċċhom u telqu minn fejn ġew.

Il-Librerija. Il-knisja hija l-ġawhra tal-Monasteru; iżda l-ġawhra ta' wraġha hija ta' bil-haqq il-Librerija, li tħaddan fiha kotba mik-tuba bl-idejn li m'hemm prezzhom, għal qdumithom u l-importanza tagħ-

~~~~~  
*Il-Knisja tad-Dej-  
tas-Sinaj, u l-minaret  
ma' ġenbha, li bnew  
il-Patrijiet.*  
~~~~~



malajr jirringa magħhom, iżda n-nies li kellu miegħu ma kienux jaħmlu lill-Insara, u huwa ma jista' jagħmel xej magħhom. Qalilhom: "Morru l-Kunvent malajr-malajr, u araw kif tagħmlu u ibnu Moskiya f'nofsu, jekk jista' jkun, mal-ħitan tal-knisja stess. Malli naslu, għidulhom li hemm kien dahal il-Profeta (jigifieri Muħammed) biex iżur il-Monasteru, għal hekk dik l-art hija mqaddsa

hom. Il-Patri hadna narawha, u għalih din il-Librerija għandha siwi speċjali, għax barra l-ġadd ta' manuskritti fuq il-Bibbja, fiha nsab wiehed mill-manuskritti l-aktar importanti, li hu l-*Codex Sinaiticus*, manuskritt li fih 347 folja, bit-test tal-Bibbja kollha, minn barra xi folji mit-Testament il-Qadim, li ntilfu. Dan kien sabu fil-Monasteru l-istudjus Germaniż C, Tischendorf, fl-1844.

Minn hawn ittied f'Lipsia, Petrograd, u issa jinsab fil-*British Museum*; min jghaddi minn Londra, ma ghandux ma jitawwallux titwila.

Dan l-aħħar l-Amerikani kienu ħadu ħsieb din il-Librerija prezzjuża, u biex ma jhallux dan it-teżor jintilef, u biex huma wkoll ikollhom kopji tal-manuskritti kollha, u l-istudjużi jkunu jistgħu jinqdew bihom fl-istudji tagħhom, ħadu r-ritratti tal-manuskritti kollha li hemm; m'hux tal-Bibbja biss, imma wkoll ta' ħafna xoghlijet oħra tal-qedem, b'ghadd kbir ta' ilsna tal-Lvant. Meta morna hemm aħna, kienu għadhom kemm temmew ix-xogħol; u ta' Amerikani li huma, hallew l-apparati kollha fil-Monasteru, u rranġaw il-Manuskritti kollha bl-ordni fuq l-ixkafef tal-azzar; hekk il-qadim twaħħad fi ħbiberija fejjieda mal-gdid.

Il-Patri dahħalna fis-sala b'sens ta' kburiya b'dan it-teżor. Ma għadhomx iħallu jimraħ fil-Librerija lil kull min irid u joghġbu, fuq li kien għalhom. Izda issa jsakkru kolloxx u jiehdu ħsiebu sewwa. M'hix sa targa tigrì l-istorja ta' Tischendorf, li ntebah bil-*Codex Sinaiticus* minn xi folji li sab fil-qoffa tal-Patri li kien sejjer bihom biex ikebbes in-nar. Issa tgħallmu, bi profitt għaliegħom, u għalina wkoll.

Izda din il-Librerija tfakkrek f'haġa oħra: il-Patrijiet tal-lum jgħoż-żuha u jibżgħu għaliha; izda ta' qabilhom, mijiet ta' snin ilu, għamlu xi haġa aħjar, għax bnewha u u gherqu bl-istudju fuqha. Il-Librerija, għal Patrijiet Griegi Ortodossi tal-lum, hija haġa tal-Mużew, ta' interess biss għal barranin. Għaliegħom, il-manuskritti huma magħluqa.

L-istudju fosthom ma jeżiżtix aktar. Fosthom u fost oħrajn tal-Lvant, is-sib tigrì l-ideja li l-istudju jkabbrek u jonfhok bik in-nifsek, u jtellfek is-simpliċità Nisranija tal-Vanġelu, u jbiegħdek minn Alla. Għal hekk, barra mix-xogħol tal-Monasteru, ħlief ikantaw l-Uffiċjatura fil-knisja, minn sbieħ Alla sa jidlam, ma jagħmlu xej aktar.

It-Teżori tal-Monasteru. Mil-Librerija sibna ruhna ġewwa kamra mdaqqsqa. F'nofsha hemm mejda b'vetrina fuqha, li fiha hemm mer-fugħa l-abiti sagri tal-Arċisqof ta' Sinaj: hwejjeg, kuruni, xema'; kol-lox jilma bil-fidda, deheb u ġawhar. Nistħallikom tghiduli: "Mela hawn, hawn l-Arċisqof?" Iwa. Dan l-Arċisqof għandu l-awtorità fuq Sinaj kollha, u ma għandu 'l hadd fuqu. Il-knisja Griega ta' Sinaj hija awtonoma, u ma tagħraf lil hadd aktar fuqha ħlief lil Kristu, u seba' Konċilji Ekumeni li saru qabel is-sena 1,000. U hadd ma jidhol fil-Monasteru jekk ma jkollux il-permess tal-Arċisqof, li għandu l-Palazz tiegħu fil-Kajr. U min imur hemm, imbagħdad, ikollu ċertifikat bi xhieda taż-żjara tiegħu fuq il-Muntanja Mqaddsa ta' Sinaj.

Is-Swar. Minn hawn il-Patri ħad-na dawra mal-ħitan jew aħjar mas-swar tal-Monasteru. Għedna li fideżert, l-Eremiti, kienu dejjem fil-periklu li jaħbtu għalihom il-Bedwin tad-deżert, għal hekk kellhom jaħsbu għal rashom. L-Imperatur Gustinjanu bnielhom din il-fortizza, u baġhat għal dan il-ghan, għadd kbir ta' nies. U aktarx li ħafna Bedwin li hawn jiġġerrew fix-xagħ-ri tas-Sinaj, ma' dwar il-Monasteru, huma n-nisel ta' dawn il-ħaddiema mibgħuta hawn minn Gustinjanu fis-seklu VI.

Waqt li konna ghaddejjin minn fuq dawn il-hitan hoxnin, il-Patri wriena minn fejn kienu jtellghu l-Pellegrini li kienu jiġu jżuru l-Monasteru fl-imghoddi. Hemm daqsxej ta' kamra, u f'nofsha rota ċatta im-serrha fuq fus, u habel nieżel minn speci ta' gallarija hierġa 'l barra, u miegħu mdendla qoffa. Meta kien ijhabbat il-bieb xi hadd biex jidhol, il-Patrijiet kienu jniżżlu din il-qoffa u jtellghu l-Pellegrin fiha. Il-lum dan ma ghadhomx jagħmluh, għax il-periklu ma ghadux li kien; iżda l-bieb tad-dhul għadu ċkejkien u dej-jaq, bhal ma kien. Minn din it-tieqa, jew gallarija, il-Patrijiet ghadhom iniżżlu l-ikel u l-hwejjeg, xi tlieta jew erba' darbiet fil-ġimgha, li jagħtu lil Bedwīn tal-inhawwi tagħhom.

Dhalna wkoll fir-refettorju l-qadim. Din hi sala kbira bis-saqaf tromba. Mal-hitan hemm xi pittura tal-qaddisin. Fil-fond hemm artal b'pittura fuqu antika, magħmula minn wieħed mill-Patrijiet; pittura tal-Gudizzju, li tqajjimlek xagħrek xewk-xewk. Il-Kruċjati, wkoll hawn, hallew tifikiriethom. Hawn jiġu jieklu l-Patrijiet; ikel fqir, għax fosthom ijsaltan l-ispiritu tal-penitenza u l-faqar. Lussu u tharbit tal-mejda ma jafux x'inhu. Waqt l-ikel jaqraw mill-hajja tal-qaddisin u l-Vanġelu u l-Kotba Mqaddsa.

Waqt li konna ghaddejjin, il-Patri dahhalna f'wahda mill-kmamar tal-Patrijiet shabu. Dawn il-kmamar jinsabu mibnija taht hajt, bi swit il-bieċa tal-Kunvent merfugħa għal Pellegrini li jghaddu xi jum ejn hemmekk. Dawn il-kmamar jixhdu l-ispiritu tal-faqar tal-Patrijiet. Lussu xej. Sodda, siġġu, mejda ċkejkna, xi ftit kwadri tal-qaddisin mal-

hajt, u x'erba' kotba bil-Grieg tal-Liturgija; xej aktar. Għal kmamar tagħhom ma jhabblux rashom, iżda għal knisja ma jafux x'jaqbdu jagħmlu biex iżejnuha. Hija t-talba hierġa minn qalbhom lejn Alla l-Imbierək. J'Alla jisma' talbhom u jilqa' l-penitenza tagħhom, biex ifittex jasal il-waqt meta dawn jingabru fi hdan il-knisja mqaddsa, bhal ma kienu darba. Dawn in-nies hallew id-dinja u ġew hawn biex jghaddu jiemhom fil-ġabra t'Alla l-Imbierək. Jinsabu xi tletin. Fosthom hemm xi erbgħa għadhom zġhar ġmielhom. Is-superjur tagħhom hu l-Arċisqof ta' Sinaj mghejjun minn xi erba' Arkimandriti. Hawn jittamaw li jtemmu hajjithom, għal kemm uħud minnhom jghaddu ftit tas-snin hawn u mbagħad ijmorru f'xi Monasteru ieħor.

Il-Kamra tal-Mejtin, u l-ġnien.
Kien għad fadal haġa, u din, il-Patri halliħielna għall-aħhar. Barra l-bieb ewlieni tal-Monasteru, hemm daqsxej ta' ġnien, li meta tqis in-nixfa u l-blat għeri tal-inhawwi, fih tas-sew għaxxa. F'din il-ġenna tal-art, il-Patrijiet jidfnu l-iġsma ta' shabhom, meta ruhhom tkun taret għas-sema, wara hajja ta' saġrificċju u penitenza, u talb bla weqfien. Hawn ukoll jindifnu l-Arċisqfijiet ta' Sinaj.

Meta jghaddu ftit tas-snin mid-difna, għandhom id-drawwa li jaqilghu l-mejjet u jerfghu għadmu f'kamra, u kif ngħidilkom jien, Alla jħares xi hadd ikun jitwāħħax mill-mejtin, għax malli jilmah x'hemm f'din il-kamra, jiċċassa għal dejjem bil-qatgħa. F'din il-kamra, mela, ma hemmx haġa oħra hlief għadam stivāt, wahda-wahda, fuq xulxin, b'ordni tal-għaġeb. Tisthajjek qieghed

tara xi qabda ġugarelli stivâti x-xatt tal-belt; u kollox bl-ordnijiet: riġlejn għaliehomm; idejn għaliehomm; irjus u kustilji, għaliehomm. F'kelma waħda, kollox għalih. Nhar il-~~Ha~~qq, il-Patrijiet sa jkollhom biċċa xogħol kbira x'jagħmlu biex kull wiehed isib għadmu! Din hija *ċ-Chapel of Bones*, il-Kappella tal-Ghadam, ta' Sinaj.

Il-ghadam tal-Arċisqfijiet u l-Isqfijiet ta' Sinaj, jirtefghu f'kaxxa għaliehomm; u hemm hafna minnhom; kollha bl-isem tal-mejjet minn barra. Haġa oħra li tkexkkek, jekk tkun daqsxej waħda bl-immaginazzjoni

hajja ż-żejjed, hi, li kif tidhol hemm, fuq il-lemin, tara skeletru mlibbes, bil-qegħda fuq pultruna, b'kuruna u salib f'idu. Dan hu Patri Stiefnu, li miet fis-sena 580 W.K., bil-fama ta' qaddis. Il-Patri dawwarna dil-kamra qisu qiegħed jurina x'erba' statwi fil-Mużew. U ahna, hafna minna, b'wiċċna mqarras.

Wara dawra bħal din, u ż-żjara fuq Gebel Musa fil-ghodu, għajjejna; morna nieklu, u rquadna raqda bil-kif. Ghax fil-ghodu kmieni, x'uħud minna, kellna nitilghu fuq Gebel Katrin, li hu 8,169 pied oghla minn wiċċ il-baħar, **DUN KARM SANT.**

IL-PARABBLA TAL-INBID

Isimghu: wiehed raġel, sid miel, kien sa jsiefer. U sejjah lid-dajjâr tiegħu u taħ ġarra nbid u qallu: "Zommli din il-ġarra nbid, qadim u tajjeb, magħsur mill-aħjar ġheneb tad-dwieli ta' missieri, u huđli ħsiebha sewwa; għax meta narga', niġi mis-safar, lil ħbieb li jiġu jifirħu bija, irrid nisqihom f'tit minnu, biex nurihom kemm nistmahom".

Siefer sid il-miel, u d-dajjâr ha l-ġarra tal-inbid f'daru. Darba f'nofs inhar qaltlu l-mara: "Ejja nieħdu f'tit inbid minn tal-imghallem!", u sama' minnha żewġha, u fethu l-ġarra u xorbu tazza nbid kull wiehed, u ziedu flokha nbid tas-suq. Kif ir-raġel hareġ, il-mara xorbot tazza oħra inbid mill-ġarra t-tajba u ziedet tazza nbid irħis. U baqghu sejr in hekk, jixorbu l-inbid it-tajjeb, tazza tazza, u jzidu l-ġarra bl-inbid hażin.

Fl-aħħar raġa' mis-safar sid il-miel, u għajjat lill-haddiema biex jistharriġhom fuq xogħolhom. Ġie wkoll id-dajjâr u ġieb il-ġarra tal-inbid, u sid il-miel fetahha u mela tazza u daqha, u beżqu l-inbid minn hałqu, għax sabu hażin. U għadab għadab kbir għad-dajjâr bla fejda, u qallu: "Ja dajjâr hażin u bla ġiħ, dan hu l-inbid it-tajjeb li ħallejt għandek biex tibzaghli għalih? Hekk, li kien minn għalik, biex thenni lil zaqqek, kont sa toħroġni ta' iblaħ mal-ħbieb?" U d-dajjâr ma għarafx iwieġeb. U qal sid il-miel lill-haddiema: "Orbtulu saqajh u jdejh u ixħtuh fil-bir ta' bla ilma, u soddu l-bir b'haġra u halluh hemm, biex jithallas kif haqqu tal-ghajb li ried jagħmilli!"

Min għandu widnejn biex jisma', jisma!

QAWL TAL-PALESTINA: Agħti l-ħubeż lil-ħabbâż, wa lew akal nosshu. Jiġifieri: "Agħti l-hobż lil tal-forn, imqar jekollok nofsu". Irid jgħid il-qawl, li x-xogħol għandna ntuh lil min hu tas-sengħa, għax għad li jisirqek fil-ħlas, la hu tas-sengħa, biċċa xogħol sewwa toħroġ minn taħt idejh.